

TNPSC துளிகள்

- ❖ ஹைதராபாத்தில் உள்ள இந்தியப் புவியியல் ஆய்வுப் பயிற்சி நிறுவனமானது (GSIT), தேசியக் கல்வி மற்றும் பயிற்சி ஆகியவற்றிற்கான அங்கீகார வாரியத்தினால் (NABET) "ஆதி உத்தம்" என அங்கீகரிக்கப் பட்டுள்ளது.
- ❖ பிரதமர் சிறு தானியங்களின் நன்மைகள் மற்றும் உலகப் பட்டினிப் பிரச்சினையைப் போக்குவதில் அதன் செயல்திறனை நன்கு மேம்படுத்துவது குறித்துப் பரப்புரையைச் செய்திட வேண்டி ஒரு சிறப்புப் பாடலுக்காக என்று, கிராமி விருது வென்ற இந்திய-அமெரிக்கப் பாடகரான ஃபால்குனி ஷாவுடன் கை கோர்த்துள்ளார்.

தேசியச் செய்திகள்

அஞ்சதீப் & சன்சோதக் போர்க் கப்பல்கள்




- ❖ வெவ்வேறு வகுப்புகளின் இரண்டு போர்க் கப்பல்கள் அறிமுகப் படுத்தப்பட்டன.
- ❖ அஞ்சதீப் என்பது ஆழமற்ற நீர்ப்பரப்பில் இயங்கும் வகையிலான 3வது நீர்மூழ்கி எதிர்ப்புக் கப்பல் (ASWSWC) ஆகும்.
- ❖ சன்சோதக் 4வது மாபெரும் ஆய்வுக் கப்பல் (SVL) ஆகும்.
- ❖ கர்நாடாகாவில் கார்வாரில் உள்ள இந்தியக் கடற்படைத் தளமான ஐஎன்எஸ் கடம்பாவின் ஒரு பகுதியாக விளங்கும், இந்தியாவின் மேற்குக் கடற்கரைக்கு அருகில் உள்ள ஒரு தீவின் பெயரால் இதற்கு அஞ்சதீப் என்று பெயரிடப்பட்டது.
- ❖ 1961 ஆம் ஆண்டில் போர்ச்சுகீசியர்களிடம் இருந்து கோவா பகுதியினை இந்தியா திரும்பப் பெற்ற போது அஞ்சதீப் பகுதி தனது வலுவான எதிர்ப்பினைத் தெரிவித்தது.

பழங்குடியினருக்கான புதிய மனித வள மேம்பாட்டுக் குறியீடு

- ❖ இந்தியா முழுவதும் உள்ள 75 எளிதில் பாதிக்கப்படக் கூடிய பழங்குடியினக் குழுவினரின் (PVTGs) சமூகங்களுக்காக ஒரு மனிதவள மேம்பாட்டுக் குறியீட்டினை (HDI) மத்திய அரசு உருவாக்க உள்ளது.

- ❖ நாடு முழுவதும் உள்ள 22,000க்கும் மேற்பட்டக் கிராமங்களில் சுமார் 28 லட்சம் எளிதில் பாதிக்கப்படக் கூடிய பழங்குடியினக் குழுவினர் வாழ்கின்றனர்.
- ❖ இது 2023-24 ஆம் ஆண்டு நிதிநிலை அறிக்கையில் முன்மொழியப்பட்ட மூன்று ஆண்டு காலத்திற்கான 15,000 கோடி ரூபாய் மதிப்பிலான PVTG திட்டத்தின் ஒரு பகுதியாக இருக்கும்.



பொருளாதாரச் செய்திகள்


கடல்சார் உணவுப்பொருட்களின் அதிக ஏற்றுமதி

- ❖ 2022-23 ஆம் ஆண்டில், இந்தியாவின் கடல்சார் உணவுப் பொருட்களின் ஏற்றுமதியானது, அளவு மற்றும் மதிப்பு ஆகிய இரண்டின் அடிப்படையிலும், முன்பு எப்போதும் இல்லாத அளவிலான உயர்வினை எட்டியுள்ளது.
- ❖ இந்த நிதியாண்டில் ரூ.63,969.14 கோடி (8.09 பில்லியன் டாலர்) மதிப்பிலான 1.7 மில்லியன் டன் கடல்சார் உணவுப் பொருட்களை ஏற்றுமதி செய்துள்ளது.
- ❖ இது 2021-22 ஆம் ஆண்டில் அளவின் அடிப்படையில் 26.73 சதவீதமும் அதன் மதிப்பின் அடிப்படையில் 4.31 சதவீதமும் அதிகரித்துள்ளது.
- ❖ பதப்படுத்தப்பட்ட இறால், மிக முக்கியத்துவம் வாய்ந்த ஒரு ஏற்றுமதிப் பொருளாக தன் நிலையைத் தக்க வைத்துக் கொண்டது.
- ❖ பதப்படுத்தப்பட்ட மீன், அதிகளவில் ஏற்றுமதி செய்யப்பட்ட இரண்டாவது பொருளாகும்.
- ❖ அமெரிக்கா, சீனா மற்றும் ஐரோப்பிய ஒன்றியம் ஆகியவை இந்திய கடல்சார் உணவுப் பொருட்களுக்கான முக்கியச் சந்தைகளாக விளங்குகின்றன.

- ❖ தென்கிழக்கு ஆசியா நான்காவது பெரியச் சந்தையாக விளங்குகின்றது.



முதல் இழப்பு இயல்புநிலை உத்தரவாதம்



- ❖ இந்திய ரிசர்வ் வங்கியானது, முதல் இழப்பு இயல்புநிலை உத்தரவாதக் கட்டமைப்பிற்கு (FLDG) தனது ஒப்புதலை வழங்கியுள்ளது.
- ❖ இந்தத் திட்டமானது, இந்திய நிதிசார் தொழில்நுட்ப வங்கிகள் மற்றும் வங்கிசாரா நிதி நிறுவனங்களுடன் பங்குதாரராக இணைய வழி வகுக்கிறது.
- ❖ இந்த முடிவானது தரவு-தொழில்நுட்பம் சார்ந்த வங்கிசாரா நிதி நிறுவனங்கள் மற்றும் நிதிசார் தொழில்நுட்ப நிறுவனங்களுக்கான மிகவும் ஒரு சாதகமான நடவடிக்கையாக பார்க்கப் படுகிறது.

- ❖ மேலும், இந்த நடவடிக்கையானது எண்ணிமக் கடன் வழங்கீட்டுச் சூழலை நன்கு வலுப்படுத்தும்.
- ❖ இது ஒழுங்குமுறைப்படுத்தப்பட்ட நிறுவனங்கள் (REs) மற்றும் கடன் வழங்கீட்டுச் சேவை வழங்கும் நிறுவனங்கள் (LSPs) அல்லது இரண்டு ஒழுங்குமுறைப்படுத்தப்பட்ட நிறுவனங்களுக்கு இடையேயான இயல்புநிலை இழப்பு உத்தரவாத நடவடிக்கையானது (DLG) பொதுவாக FLDG என அழைக்கப்படுகிறது.

சுற்றுச்சூழல் செய்திகள்

எரிசக்தி மற்றும் சுற்றுச்சூழல் வடிவமைப்பில் முன்னணித்துவ திட்டத்தின் நிகர சுழிய உமிழ்வுச் சான்றிதழ்கள்













- ❖ எரிசக்தி மற்றும் சுற்றுச்சூழல் வடிவமைப்பில் முன்னணித்துவத் திட்டத்தின் (LEED) நிகர சுழிய உமிழ்வு கொண்ட பசுமைக் கட்டிடத் திட்டங்களுடன் இந்தியா ஒரு சிறந்த நாடாக உருவெடுத்துள்ளது.
- ❖ 150 LEED நிகர சுழிய உமிழ்வு சான்றளிக்கப்பட்ட திட்டங்களில், இந்தியாவில் 45% அல்லது 73 திட்டங்கள் இடம் பெற்றுள்ளன.
- ❖ ஹரியானா மற்றும் தமிழ்நாடு ஆகியன சான்றிதழ் பெற்ற மாநிலங்களின் பட்டியலில் முன்னணியில் உள்ளன.
- ❖ அமெரிக்கா மற்றும் சீனா ஆகிய நாடுகள் முறையே 47 (30%) மற்றும் 15 (10%) அளவுச் சான்றிதழ்களுடன் அதிக LEED நிகர சுழிய உமிழ்வுச் சான்றிதழ்களைக் கொண்டுள்ள இரண்டாவது மற்றும் மூன்றாவது நாடுகளாக உள்ளன.
- ❖ LEED நிகர சுழிய உமிழ்வு என்ற சான்றிதழானது கார்பன், ஆற்றல், நீர் அல்லது கழிவு ஆகிய பிரிவுகளில் நிகர சுழியம் அல்லது நிகர நேர்மறை நிலையை அடைந்தப் பல திட்டங்களுக்கு அங்கீகாரமளிக்கிறது.

- ❖ LEED நிகர சூழிய உமிழ்வுத் திட்டங்களில் அலுவலக இடங்கள், தங்குமிட வசதிகள், சில்லறை வணிக வளாகங்கள், தொழில்துறை உற்பத்தித் திட்டங்கள் மற்றும் தரவு மையங்கள் ஆகியவை அடங்கும்.
- ❖ இந்தியாவில் வெளியாகும் உமிழ்வுகளில் ஏறக்குறைய மூன்றில் ஒரு பங்கு கார்பன் உமிழ்வானது கட்டிடம் மற்றும் கட்டுமானத் துறையில் இருந்து வெளியிடப் படுகிறது.

அறிக்கைகள் மற்றும் குறியீடுகள்

சமூக உணர்வுக் குறியீடு

| Rank | Country City | Annual search demand for 'how to make friends' |
|------|--|---|
| 1 |  São Paulo Brazil | 23,160 |
| 2 |  New York United States | 22,800 |
| 3 |  Paris France | 16,680 |
| 4 |  Istanbul Turkey | 16,680 |
| 5 |  London United Kingdom | 12,000 |
| 6 |  Mexico City Mexico | 7,440 |
| 7 |  Rio de Janeiro Brazil | 7,320 |
| 8 |  Toronto Canada | 7,080 |
| 9 |  Sydney Australia | 7,080 |
| 10 |  Melbourne Australia | 7,080 |

- ❖ சமூக உணர்வுக் குறியீடானது பீரிபிளை எனப்படும் தளத்தினால் வெளியிடப்பட்டது.
- ❖ இது பல்வேறு நாடுகளின் 53 நகரங்களைத் தரவரிசைப்படுத்துகிறது.
- ❖ சமூக உணர்வு என்பது ஒரு சமூகத்தில் உள்ளவர்கள் மற்ற நபர்களைத் தங்களைச் சேர்ந்தவர்களாகவும், ஒருவருக்கொருவர் இணைந்திருப்பதாகவும் உணர்வை வப்பது என்பதாகும்.
- ❖ டொராண்டோ மற்றும் சிட்னி ஆகியவை உலகின் மிகச் சிறந்த நட்புமிகு நகரங்களாக குறிப்பிடப் பட்டுள்ளன.
- ❖ கானாவில் உள்ள அக்ரா, உலகிலேயே அந்நாட்டினைச் சாராத நபர்கள் மீதான மிகக் குறைந்த நட்புநிலை கொண்ட ஒரு நகரமாகத் தரவரிசைப் படுத்தப் பட்டுள்ளது.

- ❖ மொராக்கோவில் உள்ள மராகேச், உலகின் இரண்டாவது குறைந்த குறைந்த நட்புநிலை கொண்ட நகரமாக இப்பட்டியலில் 2வது இடத்தில் உள்ளது.
- ❖ அதைத் தொடர்ந்து மும்பை, கோலாலம்பூர், ரியோ டி ஜெனிரோ மற்றும் டெல்லி ஆகிய நகரங்கள் இடம் பெற்றுள்ளன.

ஃபோர்ப்ஸ் இதழின் உலகின் 2000 முன்னணி நிறுவனங்களின் பட்டியல்

| RANK | NAME | COUNTRY | SALES | PROFIT | ASSETS | MARKET VALUE |
|------|---------------------|---------|------------|----------|------------|--------------|
| 45. | Reliance Industries | India | \$109.43 B | \$8.3 B | \$208.5 B | \$189.19 B |
| 77. | State Bank of India | India | \$56.54 B | \$5.99 B | \$695.2 B | \$62.88 B |
| 128. | HDFC Bank | India | \$25.47 B | \$5.72 B | \$307.9 B | \$110.88 B |
| 163. | ICICI Bank | India | \$23.17 B | \$4.24 B | \$238.31 B | \$79.15 B |
| 226. | Oil & Natural Gas | India | \$86.06 B | \$5.38 B | \$77.27 B | \$24.45 B |
| 232. | HDFC | India | \$19.04 B | \$3.26 B | \$132.82 B | \$60.58 B |


- ❖ 2023 ஆம் ஆண்டு உலகின் 2,000 முன்னணி நிறுவனங்களின் ஒரு தரவரிசையினை ஃபோர்ப்ஸ் இதழ் வெளியிட்டுள்ளது.
- ❖ ரிலையன்ஸ் இண்டஸ்ட்ரீஸ் லிமிடெட் நிறுவனமானது எட்டு இடங்கள் முன்னேறி இதில் 45வது இடத்தைப் பெற்றுள்ளது.
- ❖ ஃபோர்ப்ஸ் இதழினால் சமீபத்தில் வெளியிடப்பட்ட உலகின் 2000 முன்னணிப் பொது நிறுவனங்களின் பட்டியலில் முதல் இடம் பெற்ற இந்திய நிறுவனம் இதுவாகும்.
- ❖ 2022 ஆம் ஆண்டு தரவரிசையில் 105வது இடத்தில் இருந்த ஸ்டேட் பேங்க் ஆஃப் இந்தியா 77வது இடத்திற்கு முன்னேறியுள்ளது.
- ❖ HDFC வங்கி 128வது இடத்திலும் (2022 ஆம் ஆண்டில் 153வது இடம்) ICICI வங்கி 163 வது (2022 ஆம் ஆண்டில் 204 வது இடம்) இடத்திலும் உள்ளன.
- ❖ NTPC லிமிடெட் நிறுவனமானது இப்பட்டியலில் 433வது இடத்தைப் பெற்றுள்ளது.
- ❖ இப்பட்டியலில் இடம் பெற்ற மற்ற இந்திய நிறுவனங்கள்: ONGC 226, HDFC 232, LIC 363, ஆக்சிஸ் வங்கி (423) மற்றும் NTPC (433) ஆகியவையாகும்.
- ❖ 3.7 டிரில்லியன் டாலர் அளவிலான சொத்துக்களுடன் அமெரிக்காவின் மிகப்பெரிய வங்கியான ஜேபி மோர்கன் வங்கி 2011 ஆம் ஆண்டிற்குப் பிறகு முதல் முறையாக இந்த பட்டியலில் முதல் இடத்தில் இடம் பெற்றுள்ளது.
- ❖ இதில் அதானி எண்டர்பிரைசஸ் 1062வது இடத்திலும், அதானி பவர் 1488வது இடத்திலும், அதானி போர்ட்ஸ் & சிறப்புப் பொருளாதார மண்டலங்கள் 1598வது இடத்திலும் உள்ளன.

அணு ஆயுதங்கள் பற்றிய SIPRI நிறுவனத்தின் கண்டுபிடிப்புகள்

- ❖ 2022 ஆம் ஆண்டு ஜனவரி மாதத்தில் 350 போர் ஆயுதங்களாக இருந்த சீனாவின் அணு ஆயுதங்களின் அளவானது 2023 ஆம் ஆண்டு ஜனவரி மாதத்தில் 410 ஆக அதிகரித்தது.
- ❖ ஸ்டாக்ஹோம் சர்வதேச அமைதி ஆராய்ச்சி நிறுவனத்தின் (SIPRI) மதிப்பீட்டின்படி, 2022 ஆம் ஆண்டில் 160 ஆக இருந்த இந்தியாவின் அணு ஆயுதங்கள் 2023 ஆம் ஆண்டில் 164

ஆகவும், 165 ஆக இருந்த பாகிஸ்தானின் அணு ஆயுதங்கள் 170 ஆகவும் அதிகரித்து உள்ளன.

- ❖ ஒன்பது அணு ஆயுத நாடுகள்: அமெரிக்கா, ரஷ்யா, ஐக்கியப் பேரரசு, பிரான்சு, சீனா, இந்தியா, பாகிஸ்தான், கொரியா ஜனநாயக மக்கள் குடியரசு (வட கொரியா) மற்றும் இஸ்ரேல் ஆகியனவாகும்.



மாநிலச் செய்திகள்

காரி இஷாத் மாம்பழம்




- ❖ காரி இஷாத் மாம்பழ வகையானது புவிசார் குறியீட்டினைப் பெற்றுள்ளது.
- ❖ இது கர்நாடகாவின் உத்தர கன்னடத்தில் உள்ள அங்கோலா தாலுக்காவில் பெரும் அளவில் விளைவிக்கப் படுகிறது.

- ❖ இந்தப் பழமானது அதன் இனிப்புச் சுவை மற்றும் பழக் கூழ்மத்திற்காகப் பிரபலமாக அறியப் படுகிறது.
- ❖ இஷாத் மாம்பழம் காரி இஷாத் மற்றும் பிலி இஷாத் என்ற இரண்டு வகைகளைக் கொண்டுள்ளது.

முக்கிய தினங்கள்

உலக அரிவாள் வடிவ உயிரணு சோகை நோய் விழிப்புணர்வு தினம் - ஜூன் 19

- ❖ இது அரிவாள் வடிவ உயிரணு சோகை நோய் (SCD) மற்றும் உலகெங்கிலும் உள்ள தனி நபர்கள், குடும்பங்கள் மற்றும் சமூகங்களில் அதன் தாக்கம் பற்றிய விழிப்புணர்வை ஏற்படுத்துவதை நோக்கமாகக் கொண்டுள்ளது.
- ❖ அரிவாள் உயிரணு சோகை நோய் என்பது அசாதாரண இரத்த சிவப்பணுக்கள் காணப்படும் நிலையினைக் குறிக்கும் ஒரு மரபணு ரீதியிலான இரத்தக் கோளாறு ஆகும்.
- ❖ இந்நோயில் செல்கள் பிறை அல்லது அரிவாள் வடிவம் மற்றும் இந்த ஒழுங்கற்ற வடிவங்களில் மாறும்.
- ❖ இது இரத்த நாளங்களில் அடைப்புகளை ஏற்படுத்தி, அதன் மூலம் பல்வேறு உடல்நலச் பாதிப்புகளுக்கு வழி வகுக்கும்.




உலகப் பொழுதுபோக்கு நடை தினம் - ஜூன் 19

- ❖ இந்த நாள் ஓய்வு எடுத்து ஒவ்வொரு நாளிலும் காணப்படும் அழகை மீண்டும் கண்டறிய மக்களுக்கு நினைவூட்டுகிறது.
- ❖ இது உலகெங்கிலும் உள்ளவர்களைத் தங்கள் தினசரி நடைமுறையின் வேகத்தைக் குறைத்து, நிதானமாக நடப்பதை ஊக்குவிக்கிறது.
- ❖ 1979 ஆம் ஆண்டில் அமெரிக்காவின் மிச்சிகனில் உள்ள மேக்கினாக் தீவில் உள்ள கிராண்ட் ஹோட்டலில் பணி புரியும் போது WT ரபே என்பவரால் இந்த நாள் நிறுவப் பட்டது.

- ❖ இந்த ஆண்டிற்கான இந்தத் தினத்தின் கருத்துரு, "எளிமையின் மகிழ்ச்சியை மீண்டும் கண்டறிதல்" என்பதாகும்.



தேசிய வாசிப்பு தினம் - ஜூன் 19



- ❖ இணையம் ஆதிக்கம் செலுத்தும் சகாப்தத்திலும் புத்தகங்களைப் படிப்பதன் மதிப்பை மக்களுக்கு நினைவூட்டுவதை இந்த நாள் நோக்கமாகக் கொண்டுள்ளது.
- ❖ இந்தத் தினமானது கேரளாவில் 'நூலக இயக்கத்தின் தந்தை' என்று அழைக்கப்படும் P.N. பனிக்கரின் நினைவு நாளைக் குறிக்கிறது.
- ❖ இவர் கேரளாவில் நூலக இயக்கத்தின் மையமாக இருந்த சனாதன தர்ம நூலகத்தை நிறுவினார்.
- ❖ வாசிப்பின் தந்தை என்றழைக்கப்பட்ட இவர் 1995 ஆம் ஆண்டு ஜூன் 19 ஆம் தேதியன்று காலமானார்.
- ❖ கேரளாவின் கல்வி அமைச்சகமானது அவரது நினைவு நாளில், ஒவ்வொரு ஆண்டும் ஜூன் 19 ஆம் தேதி முதல் 25 ஆம் தேதி வரையில் வயனா வாரம் எனப்படும் வாசிப்பு வாரத்தைக் கடைபிடிக்கிறது.